



MALTA
TRIBUNAL TA' REVIZJONI AMMINISTRATTIVA

MAGISTRAT DR. CHARMAINE GALEA
DR. DAVID FABRI
DR. ANTOINE NAUDI

Illum 26 ta' April 2016

Rikors Numru 49/2015

Daniel Aquilina

Vs

Kummissarju tal-Pulizija

It-Tribunal,

Ra r-rikors ta' **Daniel Aquilina** ipprezentat fil-5 ta' Awissu 2015 li permezz tieghu ippremetta s-segwenti:-

"Illi l-esponent jahdem bhala gwardjan, u ilu ghal din l-ahhar sena assenjat fl-isptar Mater Dei.

*Illi l-esponent mar sabiex igedded il-licenzja tieghu dwar dan ix-xoghol, li tinhareg mil-Kummissarju tal-Pulizija lill-Gwardjani Privati, madanakollu permezz ta' ittra datata 21 ta' Lulju 2015, li qed tigi annessa u markata bhala **Dok 'A'**, gie infurmat li t-talba tieghu ghat-tigdid ma tistax tigi milqugha minhabba ragunijiet ta' interess pubbliku a tenur tal-Art. 10(b) tal-Kap 389.*

Illi fid-decizjoni tieghu, il-Kummissarju tal-Pulizija kompli jindika li t-talba ghat-tigdid tal-licenzja ma tistax tigi milqugha minhabba li l-esponent gie misjub hati ta' reat minn Qorti ta' guriisdizzjoni penali.

Illi din id-decizjoni amministrattiva mehuda mill-Kummissarju tal-Pulizija hija wahda ingusta, irragjonevoli u bazata fuq konsiderazzjonijiet irrilevanti, kif ukoll sproporzjonata u dana hekk kif ser jipprova l-istess rikorrent waqt it-trattazzjoni tal-kawza odjerna.

Illi ghandu jigi rilevat illi l-esponent kien tressaq quddiem il-Qorti tal-Magistrati (Malta) bhala Qorti ta' Gudikatura Kriminali billi instab fil-pussess semplici tad-droga kokaina. Ghandu jirrizulta li tul l-investigazzjonijiet dwar dan ir-reat, huwa ikkoopera bis-shih mal-Pulizija u anke` quddiem il-Qorti, tant illi l-Qorti tal-Magistrati qablet li l-esponent ma kien bl-ebda mod xi bniedem refrattarju u l-piena li nghata kienet tirrifletti dan, tant li gie liberat bil-kundizzjoni li ma jergax jaghmel reat iehor matul it-terminu moghti mill-istess Qorti.

Illi huwa minnu li l-esponent naqas meta kiser ir-regolamenti li jirregolaw id-droga, izda tali nuqqas, li indubbjament ma hux ser jerga' jigi ripetut, ma jikkostitwixxix perikolu ghall-interess pubbliku fil-qadi tad-dmirijiet tal-esponent bhala gwardjan privat. Illi bhala fatt, is-sentenza fil-konfront tal-esponent ilha xhur li nghatat, u tali problema qamet biss meta l-esponent gie biex igedded il-licenzja, jigifieri l-esponent ghamel xhur jahdem wara li nghatat is-sentenza u dejjem kien ezemplari f'xogholu.

Illi kif jirrizulta mill-ittra annessa datata 21 ta' Lulju 2015 filwaqt li l-Kummissarju tal-Pulizija ma laqax it-talba ghat-tigdid tal-licenzja minhabba ragunijiet ta' interess pubbliku skont l-Artikolu 10 (b) tal-Kap 389, ibbaza din ic-cahda fuq il-fatt li l-esponent gie misjub hati ta' reat fil-konfront tieghu. Permezz tal-Artikolu 10(a)(i) il-legislatur haseb ghal dawok ic-cirkostanzi fejn il-Kummissarju tal-Pulizija ghandu jirrifjuta applikazzjoni ghal-hrug/tigdid ta' din il-licenzja u infatti indika b'mod specifiku fost ohrajn, li r-rifjut ghandu jsehh meta l-applikant ikun instab hati '.....f'Malta jew x'imkien iehor ta' xi delitt kontra s-sigurtà tal-Istat, jew ta' omicidju volontarju jew ta'offiza gravi fuq il-persuna jew ta' xi delitt kontra l-proprjeta' aggravat bl-ammont li jeccedi elfejn u tliet mija u disgħa u ghoxrin euro u sebgha u tletin centezmu (2,329.37) jew bil-vjolenza jew ta' xi delitt kontra l-fiducja pubblika jew ta' xi delitt gravi iehor'. Dan ifisser li jekk wiehed jargumenta a contrario sensu, hrug/tigdid ta' licenzja ma' tista qatt tigi rifjutata abbazi tal-fatt li applikant ikun instab hati ta' reat li ma jinkwadrax fil-kategorija tar-reati indikati fl-artikolu 10(a)(i) tal-Kap 389 tal-Ligijiet ta' Malta.

Illi hawnhekk jirrizulta li l-Kummissarju tal-Pulizija f'dan il-kaz indika l-Artikolu 10(b) biex flok jipprova jghaddi mill-bieb jghaddi mit-tieqa. Permezz ta' dan l-artikolu zgur li li ma kinitx il-fehma tal-legislatur li jaghti l-fakolta lill-Kummissarju tal-Pulizija li jezercita' s-seta' tieghu ta' diskrezzjoni u jichad talba ghal-hrug/tigdid ta' licenzja meta applikant ikun instab hati ta' reat iehor li ma jaqax fil-kategorija ta' reati indikati fl-artikolu 10 (a)(i).

Illi t-talba tal-esponent ghat-tigdid ta' licenzja, li giet michuda fuq il-bazi ta' l-interess pubbliku, kienet tirrikjedi ezercizzju iktar approfondit minn semplici ezami ta' dokumentazzjoni. Meta l-Kummissarju tal-Pulizija gie sabiex jichad it-talba ghal tigdid tal-licenzja tal-esponent naqas milli jaghmel indagni dwar l-assjem tal-fatti, u dan meta d-decizjoni tal-istess Kummissarju effettivament tfisser it-telfien tal-impieg tal-esponent.

Illi jigi umilment sottomess li dak li kellu jaghmel il-Kummissarju tal-Pulizija f'dan ir-rigward kien li jqis oggettivament u korrettement il-fatti li kellu quddiemu, u kieku tali ezercizzju gie kondott korrettement, il-Kummissarju ma kienx jasal ghal dik il-konkluzjoni li effettivament wasal ghaluha.

Illi jekk l-esponent ser jahdem kif ilu jahdem bhala Gwardjan Privat, ma ser jinholoq ebda periklu għall-interess pubbliku u b'hekk din id-decizjoni m'hijiex wahda ragjonevoli, aktar u aktar meta wiehed iqis li r-rikorrent għandu track record ta' hajja lavorattiva tajba, apparti li fil-hajja tiegħu ta' kuljum hu bniedem normali, jintegra tajjeb fis-socjeta', m'għandux vizzji, hu bniedem serju u matur, u għadu sal-lum jiddispjacih mil-izball li għamel; anzi lllum jifhem kemm hu zbaljat min ihalli t-tentazzjoni tegħleb il-buon sens, u fehem ukoll ir-responsabilita` li għandu jerfa' kull cittadin.

Illi għalhekk qieghed jigi umilment mitlub li dan it-Tribunal ihassar id-decizjoni tal-Kummissarju tal-Pulizija kif kontenuta fl-ittra datata 21 ta' Lulju 2015 u b'hekk jigi ordnat li l-licenzja relattiva tinghata lill-esponent/tigi mgedda.

Għaldaqstant, għar-ragunijiet hawn premissi l-esponenti jitlob bir-rispett illi dan it- Tribunal jogħbu:

- 1. Jirrevoka u jhassar id-decizjoni tal-Kummissarju tal-Pulizija datata 21 ta' Lulju 2015;*
- 2. Jordna lill-intimat igedded/jaghti l-licenzja ta' Gwardjan Privat lir-rikorrent;*
- 3. Jaghti kwalunkwe` provvedimenti iehor li jidhirlu xieraq u opportun fic-cirkostanzi."*

Ra r-risposta tal-Kummissarju tal-Pulizija datata 28 ta' Awissu 2015 li permezz tagħha eccepixxa s-segwent:

“

- 1. Illi in linea preliminari l-attur ai termini tal-Artikolu 156 (4) tal-Kap 12 tal-Ligijiet ta' Malta għandu jindika x'fatti u provi ha jgħibu daww ix-xhieda li għew minnu indikati.*
- 2. Illi fil-meritu u mingħajr preġudizzju għas-suespost, l-esponent Kummissarju tal-Pulizija ječčepixxi illi t-talbiet tar-rikorrent huma nfondati fid-dritt u fil-fatt, u dan għaliex għall-kuntrarju ta` dak li qed jingħad mir-rikorrenti fir-rikors promotur, kien hemm ragunijiet validi u b'saħħithom biżżejjed sabiex jiggustifikaw id-decizjoni ta` l-istess esponent li ma jgedidx il-licenzja ta` gwardjan privat lir-rikorrent.*
- 3. Illi dejjem mingħajr preġudizzju, l-esponent jičhad bil-qawwa kollha l-allegazzjoni tar-rikorrent illi l-esponent 'flok jipprova jgħaddi mill-bieb jgħaddi mit-tieqa' u jirrileva illi tali allegazzjoni hija wahda nfondata. Dan l-Onorabbli Tribunal diġa kellu diversi okkażjonijiet fejn seta` jissindika r-ragunijiet wara licenzji li għew rifjutati fl-interess pubbliku, u għalkemm kien hemm drabi fejn it-Tribunal ma qabilx mar-ragunijiet li ta l-Kummissarju tal-Pulizija għal tali decizjonijiet, kien hemm drabi wkoll fejn dan it-Tribunal fehem il-motivazzjoni wara d-decizjoni ta` rifjut fl-interess pubbliku u ta ragun lill-Kummissarju. Pero` qatt ma gie deciz jew instab illi l-Kummissarju nqeda bir-restrizzjoni fl-interess pubbliku b'mod indebitu sabiex jaqbad reati li ma humiex inklużi fis-subartikoli (a) (i)-(v) tal-Artikolu 10 tal-Kapitolu 389 (Att Dwar il-Gwardjani Privati u Lokali), kif qed jipprova jgħid ir-rikorrent.*
- 4. Illi l-esponenti jixtieq jiehu l-okkażjoni li jsemmi żewġ sentenzi li fihom dan l-Onorabbli Tribunal diversament preseduta apprezza r-rwol li għandu l-Kummissarju fil-ħruġ ta` tali licenzji, u cioe` illi biex jasal għad-decizjoni, irid jibbilanča l-interess tal-applikant li jkollu licenzja, mal-interess tal-pubbliku in ġenerali illi individwi li jgħu*

vestiti bil-kariga ta` gwardjan privat jew gwardjan lokali, ikunu individwi ta` karattru affidabbli u sod biex b`hekk ikunu jistgħu jaqdu d-dmirijiet tagħhom b`responsabilità. Ir-rikorrent irid jirrikonoxxi illi l-liċenzja li applika għaliha hu, iġġorr magħha ċertu piż u responsabilità, peress illi min ikun fil-pussess ta` tali liċenzja jiġi vestit b`kariga pubblika, u jkollu poteri simili għal dawk ta` uffiċċjal tal-Pulizija, u għalhekk, l-evalwazzjoni tal-applikazzjoni trid tkun waħda eżawrenti kemm jista` jkun. Fis-sentenza fl-ismijiet **David Vincenti vs Kummissarju tal-Pulizija**, deċiża fl-4 ta` April 2013 (Rik Nru 275/2011), dan l-Onorabbli Tribunal diversament presedut għamel is-segwenti osservazzjonijiet:

It-Tribunal jibda biex josserva li għalkemm ai termini ta` l-Artikolu 25(1) tal-Kap. 446 tal-Ligijiet ta` Malta dikjarazzjoni ta` htija għal reat li dwaru ssir Ordni ta` Probation għandha titqies bhala li ma tkunx dikjarazzjoni ta` htija għal ebda fini li jkun, ma jfissirx li r-reat in kwistjoni u l-fatturi li wasslu għat-twettiq ta` dak ir-reat ma għandhomx jittiehdu in konsiderazzjoni għall-fini li jiġi determinat jekk huwhiex o meno fl-interess pubbliku li persuna tinghata licenza ta` Gwardjan Privat. Għalhekk il-Kummissarju tal-Pulizija gustament ha dawn il-fatturi in konsiderazzjoni hu u jikkonsidra t-talba tar-Rikorrent għall-hrug ta` licenza ta` Gwardjan Privat.....

B`hekk għalkemm ir-Rikorrent certament ma huwhiex ta` xi minacca għas-socjeta`, u dana partikolarment f`sens kriminali – it-Tribunal ma jqisx li kemm-il darba l-istess Rikorrent kellu jinghata licenza ta` Gwardjan Privat dan ikun ta` gid għalih u għas-socjeta`. Konsegwentement għalhekk ma huwhiex fl-interess pubbliku li tinhareg licenza ta` Gwardjan Privat favur ir-Rikorrent.¹

5. Illi għalhekk, jidher ċar illi t-Tribunal ukoll qieghed jinterpreta l-interess pubbliku bhala bazi ta` rifjut f`sens aktar wiesgħa, u ċioe` **mhux biss** b`rabta ma` xi biza` illi l-applikant jista` jkun ta` xi periklu pubbliku f`sens kriminali.
6. Illi għal darba oħra, fis-sentenza fl-ismijiet **Daniel Farrugia vs Kummissarju tal-Pulizija**, deciza fil-11 ta` Gunju 2012, intqal illi:

Kif gustament osservat mill-Kummissarju tal-Pulizija waqt it-trattazzjoni tal-kaz is-servizzi ta` gwardjani privati skont kif jirrizultaw mill-Artikolu [2] tal-Kap.389 tal-Ligijiet ta` Malta, huma tali li ma jistax jiġi permess li persuna li agixxiet bil-mod kif għamel ir-Rikorrent ikollha licenza ta` Gwardjan Privat. Il-Kummissarju tal-Pulizija huwa korrett meta jqis li r-Rikorrent ma għandux karattru sod bizzejjed u ma huwhiex sufficjentement affidabbli biex jiġi permess lilu jahdem bhala Gwardjan Privat.²

Fic-cirkostanza għalhekk id-decizjoni tal-Kummissarju tal-Pulizija li jirrifjuta li jgedded il-licenza ta` Gwardjan Privat tar-Rikorrent in bazi għall-interess pubbliku skont l-Artikolu 10(b) tal-Kap.389 tal-Ligijiet ta` Malta hija gusta u jisthoqq li tigi kkonfermata.

7. Illi mingħajr preġudizzju għas-suespost, l-esponent Kummissarju tal-Pulizija jirriveva illi kien hemm raġunijiet validi skont il-liġi li fuqhom giet ibbażata d-deċiżjoni ta` rifjut mahruġa mill-istess esponent fil-konfront tar-rikorrent Daniel Aquilina ai termini tal-Artikolu 10 (b) tal-Att Dwar il-Gwardjani Privati u Lokali. Jingħad illi l-esponent ser

¹ Enfazi miżjud mill-esponenti.

² *Ibid.*

iġib provi fil-mori tas-smiġ ta' dan ir-rikors, li ser juru eżattament għaliex inħass illi mhux fl-interess pubbliku li tiġġedded il-liċenzja tal-attur.

8. *Illi mingħajr preġudizzju għas-suespost, a contrario ta' dak magħdud mill-attur, il-Kummissarju esponent jgawdi diskrezzjoni taht l-Artikolu 10 (b) li jiċhad li johroġ jew iġġedded liċenzja. Min-naħa l-oħra l-Artikolu 10 (a) ma jagħtix setgħa diskrezzjonarja lill-Kummissarju tal-Pulizija, iżda jimponi obbligu fuq il-Kummissarju li jirrifjuta hruġ jew it-tiġdid ta' liċenzja jekk tkun tissussisti sitwazzjoni taht is-subartikoli 10(a)(i) sa (vi) ta' l-istess Kapitolu 389. Li kieku l-leġislattur ma ridx li l-Kummissarju jingħata diskrezzjoni li jiddeċidi taht binarji oħra li ma jagħhux taht is-subartikolu (a) defenittivament ma kienx sejjer iżid is-subartikolu (b). Għaldaqstant iżjieda ta' dak l-istess subartikolu kienet bl-intiża li l-Kummissarju jkollu deskrezzjoni fid-deċiżjoni tiegħu.*
9. *Illi di piu, l-esponent fl-ebda punt ta' deċiżjoni minnu meħudha ma' saret referenza għall-Artikolu 10 (a) (i) u għaldaqstant bid-dovut rispetta lanqas jista' l-attur jagħmel referenza b' mod speċifiku għal dan il-paragrafu u jibdni argument fittizzju fuqu.*
10. *Illi mingħajr preġudizzju għas-suespost, l-esponent jistieden lir-rikorrent jindika fejn fl-ittra ta' rifjut ta' 21 ta' Lulju 2015 hemm imniżżel li Daniel Aquilina instab 'hati ta' reati minn Qorti ta' gurdizzjoni penali'! Li wiehed isib fl-ittra ta' rifjut hija li d-deċiżjoni tiegħet 'ai termini ta' l-artikolu 10 (b) tal-Kapitolu 389 tal-Ligijiet ta' Malta minhabba sentenzi li għandek³.*
11. *Illi għalkemm huwa veru, illi r-rikorrent fl-4 ta' Marzu 2015 ingħata sentenza ta' liberata kondizzjonata taht l-Artikolu 22 tal-Kap 446 u li ai fini tal-Artikolu 10 (a) tal-Kapitolu 389 dawn ma jstgħux jittiehdu bħala sejba ta' htija, dan ma jfissirx illi l-Kummissarju esponent ma jistax johodhom in konsiderazzjoni ai fini ta' Artikolu 10 (b) tal-istess Att meta jiġi biex iqis persuna hix affidabbli jew le biex tingħata liċenzja ta' Gwardjan Privat.*
12. *Illi finalment b'referenza għall-aħħar premessa mqajma mir-rikorrent, l-esponent jirrileva illi dan l-Onorabbli Tribunal ma jistax iġġedded jew jagħti l-liċenzja ta' Gwardjan Privat u dan għaliex il-kompetenza tat-Tribunal hija purament waħda ta' reviżjoni ta' deċiżjonijiet u mhux li jarroga fuqu l-poter deċiżjonali li għandhom l-awtoritajiet pubbliċi.*

Għaldaqstant, in vista tas-suespost, l-esponent qieghed bl-akbar rispetta jadixxi lil dan l-Onorabbli Tribunal sabiex jiċhad it-talbiet tar-rikorrent fl-interita' tagħhom bl-ispejjeż kontra l-istess rikorrent."

Ra l-affidavit tar-rikorrent;⁴

Sema' x-xhieda ta' Mark Camilleri,⁵ ta' Charles Aquilina,⁶ u tas-Supretendent Ramon Mercieca;⁷

Ra d-dokumenti kollha ipprezentati;

³ *Ibid.*

⁴ A fol. 30 u 31

⁵ A fol. 32 sa 33

⁶ A fol. 35 sa 36

⁷ A fol. 52 sa fol.53

Sema' t-trattazzjoni tal-partijiet;

Ra li r-rikors thalla ghal-lum ghas-sentenza.

Ikkunsidra:

Illi r-rikorrent hassu aggravat b'decizjoni tal-Kummissarju intimat komunikata lilu permezz ta' ittra datata 21 ta' Lulju 2015 li permezz taghha gie mgharraf bis-segwenti:-

“B`referenza ghat-tigdid tal-licenza tieghek ta' Gwardjan Privat, ghandi ninfurmak illi t-talba ghat-tigdid ma tistax tigi milqugha ai termini ta' l-artikolu 10 (b) tal-Kapitolu 389 tal-Ligijiet ta' Malta minhabba sentenzi li ghandek.”

Illi **r-rikorrent** xehed illi huwa kien diga jinsab fil-pussess ta' licenzja ta' gwardjan privat u dan wara li applika ghall-istess fis-sena 2014 u dan meta diga kien tressaq quddiem il-Qrati dwar reati ta' serq li ghalihom kien gie liberat bil-kundizzjoni li ma jaghmilx reat iehor fi zmien tlett snin. Jghid li sussegwentement ghall-ghoti tal-licenzja ta' Gwardjan Privat huwa gie misjub hati ta' pussess ta' droga liema reat seh fl-2013 u li ghalih gie liberat bil-kundizzjoni li ma jaghmilx reat iehor fi zmien tmintax-il xahar. Jispjega li wara li kien inghata l-licenzja ta' gwardjan privat huwa kien hadem mal-Kumpanija G4S fejn kien stazzjonat gewwa d-Dipartiment tal-Onkologija u li dejjem ghamel xogholu b'reqqa u dedikazzjoni sakemm eventwalment gie sospiz minhabba n-nuqqas ta' tigdid tal-licenzja *de quo*.

Mark Camilleri xehed illi huwa ghandu l-kariga ta' Operations Manager mal-Kumpanija G4S u li r-rikorrent kien impjegat mal-istess Kumpanija bhala gwardjan privat. Jghid li r-rikorrent dejjem kien ubbidjenti fuq il-post tax-xoghol.

Charles Aquilina spjega illi huwa missier ir-rikorrent u li jghid li ibnu ammetta li kien zbalja imma llum kien irriforma ruhu.

Is-Supretendent Ramon Mercieca stqarr illi *nonostante* li r-rikorrent kellu l-kundanna dwar ir-reat ta' serq xorta kienet inhargitlu l-licenzja *de quo*. Pero` wara li nghatat is-sentenza dwar ir-reat ta' pussess ta' droga il-Kummissarju hass li ma kellux igedded l-istess licenzja. Ix-xhud stqarr illi l-Kummissarju intimat kien irrifjuta t-tigdid peress li r-rikorrent **“kompla ghaddej fil-hajja mhux kif support li wiehed ghandu jkollu meta qed jaghmel ix-xoghol ta' Gwardjan Privat.”** Jghid li qabel hareg ir-rifjut huwa kien ikkonsulta mal-Avukat Generali u abbazi ta' sentenza li kienet

inghatat fil-konfront ta' certu Carl Grima li kien instab hati ta' reati relatati ma' droga, waslu ghad-decizjoni tar-rifjut. Jispjega li kieku ma kinitx ghas-sentenza citata kieku l-licenzja favur ir-rikorrent kienet tinhareg.

Illi l-Kummissarju intimat esebixxa zewg sentenzi u verbal minn fejn jirrizultaw ir-reati dedotti fil-konfront tal-imputat fosthom dawk ta' serq u pussess ta' droga kokaina fejn fiz-zewg kazijiet gie lliberat bil-kundizzjoni li ma jaghmilx reat iehor fil-perjodu specifikat fl-istess sentenzi.⁸

Illi dan it-Tribunal kellu l-opportunita` jisma` u jevalwa x-xhieda kollha mressqa quddiemu, inkluz il-kontro-ezami tar-rikorrent. Illi minn dak li seta` japprezza t-Tribunal il-licenzja *de quo* giet rifjutata in vista ta' sentenza moghtija minn dan it-Tribunal diversament presjedut fl-ismijiet **Carl Grima vs Kumissarju tal-Pulizija** deciza fil-25 ta' Settembru 2012. Illi f'dik is-sentenza l-imsemmi Grima kien akkuzat talli "*kien komplici...f'delitt ta' pussess ta' droga kokajina.....billi ta ghodod jew mezzi ohra, u cioe` il-Karta ta' l-Identita` tieghu.....liema Karta ta' l-Identita` giet uzata fl-eghmil tad-delitt, meta kien jaf li kellha hekk tigi uzata u xjentement ghen jew assista lilfl-atti li bihom id-delitt gie ippreparat jew ikkunsmat u/jew sahhah il-volonta` tieghu sabiex jaghmel delitt...*"

Illi t-Tribunal josserva illi meta l-Kummissarju intimat ikollu kaz bhal dak odjern huwa tabilfors irid jezercita d-diskrezzjoni tieghu dwar kif se jzomm bilanc bejn l-interess pubbliku u d-dritt li l-applikant jezercita l-professjoni ta' gwardjan privat. Illi L-awtur Ingliz **HWR Wade** fil-ktieb tieghu "**Administrative Law**" jikkumenta hekk:

"A person in whom is vested a discretion must exercise his discretion upon reasonable grounds. A discretion does not empower a man to do what he likes merely because he is intended to do so – he must not in the exercise of his discretion do what he likes but that he ought. In other words, he must by the use of his reason ascertain and follow the course which reason directs. He must act reasonably."

L-istess awtur ikompli jikkummenta –

"...virtually all administrative decisions are rational in the sense that they are given for intelligible reasons but the question then is whether they measure up to the legal standard of reasonableness ... within the bounds of legal reasonableness is the area in which the deciding authority has genuinely free discretion. If it passes those bounds, it acts ultra vires."

Illi minhabba n-natura tas-servizzi li jistghu jigu prestati minn Gwardjan Privat⁹ huwa logiku u legittimu li fl-ghoti u t-tigdid ta' tali licenzji jigi

⁸ Dok DA1, DA2, DA3 a fol. 50 sa 58

⁹ Ara d-definizzjoni ta' "servizzi ta' gwardjani privati" f'artikolu 2 tal-Kapitolu 389

kkunsidrat l-aspett ta' l-interess pubbliku u li decizjoni moghtija fil-kamp kriminali fir-rigward ta' applikant timpingi fuq tali konsiderazzjoni u hu necessarju li jkun hemm evalwazzjoni appozita jekk l-applikant hux persuna idonea *o meno* ghal tali posizzjoni mill-awtorità regolatrici concernata, f'dan il-kaz il-Kummissarju tal-Pulizija. Illi dan it-Tribunal ma jaqbel xejn mal-argument imressaq mir-rikorrent fir-rikors promotur tieghu u cioe` li ladarba r-reati mwettqa minnu ma jidhlux entro l-parametri ta' l-artikolu 10 (a) tal-Kapitolu 389 tal-Ligijiet ta' Malta, allura l-Kummissarju intimat ma setghax icahhdu mil-licenzja *de quo* abbazi tal-artikolu 10 (b). Dan it-Tribunal, ghalhekk, lanqas ma jaqbel illi bir-rifjut tieghu il-Kummissarju pprova jghaddi mit-tieqa flok jidhol mill-bieb. Il-Kummissarju intimat, *qua* Regolatur tal-imsemmija licenzji ghandu kull dritt, sakemm ikun gust u ragjonevoli, li jirrifjuta l-ghoti ta' licenzja fl-interess pubbliku anke abbazi ta' cirkostanzi li ma jaqghux fil-parametri tal-artikolu 10 (1) (a). Kieku ma kienx hemm allura s-subartikolu (b) kien ikun wiehed superfluwu.

Illi ghalhekk biex wiehed iqis id-decizjoni mehuda kinitx gusta *o meno*, irid jidhol fil-kwistjoni tar-ragonevolezza. Maghha necessarjament tidhol bilfors il-kwistjoni tad-diskrezzjoni li l-ligi taghti lill-awtorita` partikolari biex tasal ghad-decizjoni taghha. B'diskrezzjoni wiehed jifhem is-setgha li wiehed jaghzel bejn diversi toroq ta' azzjoni. Illi, pero`, persuna fdata b'din id-diskrezzjoni trid twettaq id-decizjoni taghha b'mod ragjonevoli, b'ekwita` u haqq¹⁰ u minghajr abbuz ta' dik l-istess diskrezzjoni.

Illi issa, mid-dokumenti esebiti, jirrizulta illi r-rikorrent xellef difrejh mal-gustizzja fi tlett okkazonijiet differenti bejn l-2011 u l-2013. Illi ghalhekk dan it-Tribunal irid jezamina jekk minkejja t-twettiq tar-reati fuq citati, fil-bidu tal-ghoxrinijiet tieghu, hemmx raguni bizzejjed biex il-Kummissarju intimat irrifjuta l-hrug tal-licenzja *de quo*.

Illi dan it-Tribunal kellu l-opportunita` jgharbel id-deposizzjoni tas-Supretendent Ramon Mercieca fejn stqarr illi kieku r-rikorrent ma wettaqx ir-reat ta' pussess ta' droga il-licenzja kienet tinhareg. Jghid ukoll li l-licenzja ma nhargitx in segwitu ghas-sentenza sucitata ta' Carl Grima. Pero`, l-istess Supretendent stqarr illi wara li r-rikorrent inghatatlu l-licenzja *de quo* **huwa wettaq ir-reat ta' pussess ta' droga waqt li kien fil-pussess tal-istess licenzja**. Dan huwa ghal kollox infondat stante li mid-dokument Dok DA3 a fol. 56 sa 58 tal-process jirrizulta illi l-istess reat gie mwettaq f'Mejju 2013 u cioe` qabel inharget il-licenzja fl-2014. Infatti Mark Camilleri, rapprezentant tal-Kumpanija G4S jistqarr illi r-

¹⁰ **Masini noe vs Podesta` noe** (Appell Civili 21.4.1961 Kollez. Vol.XLV.i.110)

rikorrenz ta' beda jahdem mal-istess Kumpanija f'Novembru 2014. Illi ghaldaqstant din zgur li kienet konsiderazzjoni irrilevanti fic-cirkostanzi.

Illi, pero`, aktar minn hekk, filwaqt li dan it-Tribunal ma jsib xejn x'jiccensura fis-sentenza ta' Carl Grima iqis li c-cirkostanzi partikolari ta' dan il-kaz huma kemmxejn differenti minn dawk tal-kaz ta' Carl Grima u dan in vista tal-agir tal-istess Grima fil-kommissjoni tal-istess reat. Illi dan it-Tribunal kellu l-opportunita` li jaghmel apprezzament shih tal-provi mressqa mir-rikorrenz u huwa tal-fehma illi l-Kummissarju intimat ma kienx gustifikat jirrifjuta l-istess licenzja ghar-ragunijiet msemija mis-Supretendent Ramon Mercieca waqt ix-xhieda tieghu.

Illi huwa fatt li r-rikorrenz zbalja, pero` quddiem dan it-Tribunal gie ppruvat illi fil-kors tax-xoghol tieghu ta' gwardjan privat huwa kien qed jesejgwi x-xoghol tieghu b`mod incensurabbli u dan *nonostante* r-reat imwettaq minnu fl-2013. Illi hawn mhux qed nitkellmu fuq xi traffikant tad-droga imma fuq persuna li zbalja u s-socjeta`, inkluz l-Awtoritajiet tal-pajjiz, jekk jaraw li veru hemm rieda tajba biex wiehed jaqbad it-triq it-tajba, ghandhom jaghtu kull opportunita` lil dik il-persuna biex jghinuha tkompli fit-triq it-tajba. Imbaghad sta ghal dak li jkun jipprova li kien jimmeritah il-fiducja li s-socjeta` tkun uriet fih.

Illi dan it-Tribunal japprezza li l-Kummissarju intimat ghandu bicca xoghol difficli biex iwiezen l-interess pubbliku u d-dritt tal-individwu li jikseb il-licenzja *de quo*, bhal ma *del resto* ghandu dan it-Tribunal meta jigi biex jirrevedi l-istess decizjoni. Ghalhekk hu utili li f'dan l-istadju t-Tribunal jaghmilha cara li huwa ma sab l-ebda *mala fede* fl-agir tal-Kummissarju intimat.

Finalment jigi rilevat illi dan it-Tribunal ma jistghax jordna lill-Kummissarju intimat sabiex johrog il-licenzja *de quo* stante li l-poteri tieghu huma biss dawk ta' revizjoni. Tali ghemil huwa setgha li l-ligi taghti biss lill-Kummissarju intimat. Sta issa ghall-istess Kummissarju intimat li fid-dawl ta' din is-sentenza jirrevedi l-istess decizjoni.

Ghaldaqstant it-Tribunal huwa tal-fehma illi d-decizjoni ta' rifjut tal-Kummissarju intimat ghandha tigi revokata fl-intier taghha.

DECIDE

Ghaldaqstant, ghar-ragunijiet hawn fuq esposti, it-Tribunal qieghed jaqta' u jiddeciedi billi jilqa' l-appell limitatament billi jirrevoka d-decizjoni ta' rifjut ghat-tigdid ta' licenzja ta' gwardjan privat tal-Kummissarju intimat

datata 21 ta' Lulju 2015, u filwaqt li jastjeni milli jiehu konjizzjoni tal-ewwel eccezzjoni stante li din giet sorvolata fil-mori, jichad l-eccezzjonijiet l-ohra kollha tal-Kummissarju intimat.

Bl-ispejjez ikunu a karigu tal-Kummissarju intimat.

Magistrat Dr. Charmaine Galea
President tat-Tribunal ta' Revizjoni Amministrattiva

Diane Gatt
Deputat Registratur